

Ministeru għall-Edukazzjoni, l-Isport, iż-Żgħażaġġ, ir-Riċerka u l-Innovazzjoni

POŻIZZJONI TA' LEARNING SUPPORT EDUCATOR SUPPLEMENTARI (SLSE) FIL-MINISTERU GĦALL-EDUKAZZJONI, L-ISPORT, IŻ-ŻGĦAŻAĠĠ, IR-RIĊERKA U L-INNOVAZZJONI LI MHUMIEX FIL-PUSSESS TA' SEC / LIVELL "O" FIL-MATEMATIKA, FL-INGLIZ U FIL-MALTI

Nomenklaturi li jindikaw il-maskil jinkludu wkoll il-femminil.

Il-Ministeru għall-Edukazzjoni, l-Isport, iż-Żgħażaġġ, ir-Riċerka u l-Innovazzjoni (MEYR) jixtieq jiġbed l-attenzjoni tal-applikanti interessati li l-ebda forma t'abbuż fuq it-tfal m'huwa tollerat. Fil-proċess tar-reklutaġġ, l-MEYR jimxi mal-Liġi Sussidjarja 327.546 (Regolamenti tal-2016 dwar ir-Reklutaġġ, Tahriġ Inizjali u Żvilupp Professionali Kontinwu u Protezzjoni ta' Minorenni fl-Edukazzjoni Obbligatorja).

1. Is-Segretarju Permanenti, Ministeru għall-Edukazzjoni, l-Isport, iż-Żgħażaġġ, ir-Riċerka u l-Innovazzjoni (MEYR) flimkien mad-Direttur tal-Eżamijiet u l-Bord tal-Eżamijiet Pubbliċi Lokali jilqa' applikazzjonijiet għall-pożizzjoni ta' Learning Support Educator Supplementari (SLSE) fil-Ministeru għall-Edukazzjoni, l-Isport, iż-Żgħażaġġ, ir-Riċerka u l-Innovazzjoni għal dawk l-applikanti li ma għandhomx fil-pussess tagħhom wieħed jew aktar mis-SEC / Livell "O" fil-Matematika, fl-Ingliż u fil-Malti.

Tul tal-assignment u kundizzjonijiet

2.1. Persuna magħżula tidhol f'assignment ta' sena (1) skolastika jew anqas bħala SLSE fil-Ministeru għall-Edukazzjoni, l-Isport, iż-Żgħażaġġ, ir-Riċerka u l-Innovazzjoni, li jista' jiġi mġedded għal perjodi oħra.

2.2. Il-pożizzjoni ta' SLSE hija suġġetta għal perjodu ta' prova ta' sitt (6) xhur.

2.3. Peress li din hi pożizzjoni ta' natura temporanja u suġġetta għal klawnsola 1.5 tal-Memorandum tal-Ftehim iffirmit bejn il-Gvern ta' Malta u Malta Union of Teachers (MUT) fis-26 ta' Mejju 2009, il-pożizzjoni ta' SLSE taqa' taħt Regolament 7 (4) tal-Liġi Sussidjarja 452.81 intitolat u għaldaqstant dan jikkostitwixxi raġuni oġġettiva skont ir- "Regolamenti dwar Kuntratti ta' Servizz għal Żmien Fiss."

2.4. Uffiċjal li jkollu pożizzjoni ta' natura definita (jiġifieri b'raġuni oġġettiva), li j/tinsab **fl-aħħar erba' (4) xhur** tat-terminu definit tiegħu/tagħha, j/tista' j/tapplika lateralment, anke jekk il-pożizzjoni reklamata għandha l-istess speċjalizzazzjoni li huwa/hija għandu/ha bħalissa.

2.5. L-applikanti eliġibbli jkunu mistennija li jservu f'Malta u/jew f'Għawdex għal perjodu definit, kif u meta meħtieġ.

Salarju marbut mal-pożizzjoni

3.1. Is-salarju għall-pożizzjoni ta' SLSE huwa ekwivalenti għall-minimu ta' Skala ta' Salarju 15 li fl-2022 huwa ta' €15,717 fis-sena.

3.2. Persuna maħtura tkun intitolata għal tali benefiċċji oħra, u suġġetta għal tali kundizzjonijiet u obbligi oħra kif jistgħu jkunu stipulati fi kwalunkwe ftehim pertinenti bejn il-Gvern u l-Unjin kompetenti.

Dmirijiet

4. Id-dmirijiet għal din il-pożizzjoni ta' SLSE jinsabu fl-Anness A meħmuż ma' din iċ-Ċirkolari.

Rekwiżiti tal-Eligibbilita'

5.1. Sal-ħin u d-data tal-għeluq ta' din is-sejha għall-applikazzjonijiet, l-applikanti għandhom ikunu:

- i.
 - a. ċittadini ta' Malta; **jew**
 - b. ċittadini ta' Stati Membri oħra tal-Unjoni Ewropea li għandhom jedd għal trattament ugwali daqs ċittadini Maltin fi kwistjonijiet ta' impjeg bis-saħħa ta' leġislażzjoni tal-UE u dispożizzjonijiet ta' trattati dwar iċ-ċaqliq ħieles tal-ħaddiema; **jew**
 - c. ċittadini ta' kwalunkwe pajjiż ieħor li għandhom jedd għal trattament ugwali daqs ċittadini Maltin fi kwistjonijiet ta' impjeg minħabba li jkunu japplikaw għal dak il-pajjiż leġislażzjoni tal-UE u dispożizzjonijiet ta' trattati dwar iċ-ċaqliq ħieles tal-ħaddiema; **jew**
 - d. kwalunkwe persuni oħra li għandhom jedd għal trattament ugwali daqs ċittadini Maltin fi kwistjonijiet ta' impjeg permezz tar-relazzjoni familjari tagħhom ma persuni msemmija f'(a), (b) jew (c), skont kif hemm fil-liġi jew fil-leġislażzjoni tal-UE u dispożizzjonijiet ta' trattati msemmija hawn fuq; **jew**
 - e. ċittadini ta' pajjiżi terzi li jkunu ngħataw status ta' residenti li joqogħdu għal żmien twil f'Malta taħt ir-regolament 4 tar-Regolamenti tal-2006 dwar "Status ta' Residenti li joqogħdu għal Żmien Twil (Ċittadini ta' Pajjiżi Terzi)", jew li jkunu ngħataw permess ta' residenza taħt ir-regolament 18 (3) tal-istess regolamenti, flimkien mal-membri tal-familja ta' ċittadini ta' pajjiżi terzi li jkunu ngħataw permess ta' residenza taħt ir-Regolamenti tal-2007 dwar ir-Rijunifikazzjoni tal-Familji; jew
 - f. Fil-pussess ta' dokument tar-residenza maħruġ skont id-dokument 'Status ta' Residenza ta' Ċittadini tar-Renju Unit u l-Membri tal-Familja tagħhom f'Malta skont il-Ftehim dwar l-Irtirar tar-Renju Unit u l-Irlanda ta' Fuq mill-Unjoni Ewropea u r-Regolamenti tal-Komunità Ewropea dwar l-Energija Atomika.'

Għandu jintalab il-parir tat-Taqsima taċ-Ċittadinanza fi ħdan l-Aġenzija Komunita` Malta u tat-Taqsima tal-Espatrijati fi ħdan l-Aġenzija Identita` Malta skont il-ħtieġa fl-interpretazzjoni tad-dispożizzjonijiet imsemmija hawn fuq.

Il-ħatra ta' kandidati msemmija f'(b), (c), (d) u (e) hawn fuq teħtieġ il-ħruġ ta' liċenzja tax-xogħol f'dawk il-każijiet fejn hija meħtieġa skont l-Att dwar l-Immigrazzjoni u leġislażzjoni sussidjarja. Jobsplus għandha tiġi kkonsultata skont il-ħtieġa dwar din il-materja.

ii. kapaċi jikkomunikaw bil-lingwa Maltija u Inġliża; U

iii. fil-pussess ta' kwalifika rikonoxxuta (Certificate) fil-Livell 5 tal-MQF (suġġett għal minimu ta' 30 krettu tal-ECTS/ECVET, jew ekwivalenti*) fl-Inclusive Education jew Early Childhood Education & Care jew Health & Social Care jew Hospitality jew Administrative & Secretarial jew kwalifika komparabbli **U** għaddew mill-eżami/jiet ta' kwalifikazzjoni li saru mid-Dipartiment tal-Eżamijiet f'wieħed jew aktar li għandhom nieqsa fis-SEC / Livell "O" tal-Inġliż, tal-Matematika u tal-Malti **sal-aħħar ta' Frar 2023** flimkien ma' f'kwalunkwe pass ieħor fil-livell Ordinarju Livell "O" grad (A-C) u/jew Ċertifikat ta' Edukazzjoni Sekondarja (SEC grad 1-5) fil-Livell 3 tal-MQF; JEW

iv. fil-pussess ta' kwalifika rikonoxxuta fil-Livell 4 tal-MQF (suġġett għal minimu ta' 120 krettu tal-ECTS/ECVET, jew ekwivalenti*) fl-Early Childhood Education & Care jew Health & Social Care jew Hospitality jew Administrative & Secretarial jew kwalifika komparabbli **U** għaddew mill-eżami/jiet ta' kwalifikazzjoni li saru mid-Dipartiment tal-Eżamijiet f'wieħed jew aktar li għandhom nieqsa fis-SEC / Livell "O" tal-Inġliż, tal-Matematika u tal-Malti **sal-aħħar ta' Frar 2023** flimkien ma' f'kwalunkwe pass ieħor fil-livell Ordinarju Livell "O" grad (A-C) u/jew Ċertifikat ta' Edukazzjoni Sekondarja (SEC grad 1-5) fil-Livell 3 tal-MQF; JEW

v. fil-pussess ta' kwalunkwe suġġett fil-Livell ta' Matrikula Avanzata Livell "A" (A-E) kwalifika rikonoxxuta fil-Livell 4 tal-MQF **U** għaddew mill-eżami/jiet ta' kwalifikazzjoni li saru mid-Dipartiment tal-Eżamijiet f'wieħed jew aktar li għandhom nieqsa fis-SEC / Livell "O" tal-Inġliż, tal-Matematika u tal-Malti **sal-aħħar ta' Frar 2023** flimkien ma' f'kwalunkwe pass ieħor fil-livell Ordinarju Livell "O" grad (A-C) u/jew Ċertifikat ta' Edukazzjoni Sekondarja (SEC grad 1-5) fil-Livell 3 tal-MQF.

*Kwalifika rikonoxxuta komparabbli ma 30/120 ECTS/ECVET krettu (skont kif applikabbli), hekk kif applikabbli hija accetta biss suggett għal dikjarazzjoni formali ta' rikonoxximent mill-MFHEA li tiġi sottomessa mal-applikazzjoni.

vi. Uffiċjali pubbliċi li japplikaw għal din il-pożizzjoni iridu jkunu kkonfermati fil-ħatra kurrenti tagħhom.

5.2. (i) Kwalifiki f'livell ogħla minn dak imsemmi hawn fuq jiġu aċċettati għal finijiet ta' eligibbilità, sakemm

jissodisfaw ir-reqwiziti tas-suġġett speċifikat.

(ii) Barra minn hekk, kandidati li għandhom ma kisbux formalment l-ebda waħda mill-kwalifiki msemmija hawn fuq xorta jiġu kkunsidrati. Dawn il-kandidati għandhom jissottomettu evidenza li ġew approvati għall-għoti tal-kwalifika inkwistjoni.

(iii) Aktar minn hekk, kandidati li bħalissa qed isegwu programm ta' studju rikonoxxut f'livell tal-MQF oghla minn dak mitlub hawn fuq jiġu kkunsidrati wkoll. Dawn il-kandidati għandhom jissottomettu evidenza li temmew b'suċċess il-kretti meħtieġa tal-ECTS/ECVETS, jew ekwivalenti, u laħqu l-livell tal-MQF meħtieġ, sal-ħin u d-data tal-għeluq tas-sejha għall-applikazzjonijiet.

5.3. L-applikanti għandhom ikunu ta' kondotta xierqa għall-post li għalih saret l-applikazzjoni. Fil-każ ta' applikanti li diġà qegħdin fis-Servizz Pubbliku ta' Malta, il-GP 47 għandu jintalab mill-HR Unit tal-ministeru/dipartiment li joħroġ is-sejha għall-applikazzjonijiet, mingħand id-Direttur responsabbli għall-HR fejn l-applikanti jkunu qed iservu, filwaqt li dawk li japplikaw minn barra s-Servizz Pubbliku għandhom jipproduċu Ċertifikat tal-Kondotta maħruġ mill-Pulizija jew awtorità kompetenti oħra mhux aktar minn xahar (1) qabel id-data tal-applikazzjoni u jiddikjaraw jekk qatt kinux fis-Servizz tal-Gvern, u jagħtu d-dettalji.

5.4. Il-kandidati magħżula jridu jkunu eliġibbli għall-ħatra f'din il-pożizzjoni, skont 5.1 – 5.3 hawn fuq, mhux biss sal-ħin u d-data tal-għeluq ta' din is-sejha għall-applikazzjonijiet, iżda wkoll fid-data tal-ħatra.

5.5. L-applikanti huma obbligati li jinfurmaw immedjatament lill-Bord tal-Għażla (jekk ir-riżultat għadu ma ġiex ippublikat, f'liema każ l-applikazzjoni għandha tiġi rirata mill-applikant) jew l-HR Unit tal-ministeru / dipartiment minn fejn inharġet is-sejha (jekk ir-riżultat ikun ġie ppublikat) dwar kwalunkwe bidla fl-istatus tal-ħatra tagħhom mid-data tas-sottomissjoni tal-applikazzjoni sad-data tal-għeluq, jew hekk kif jiġu msejha għall-ħatra bħala riżultat ta' din is-sejha għall-applikazzjonijiet, skont il-każ. In-nuqqas ta' osservanza ta' din l-istruzzjoni jista' jwassal għal azzjoni dixiplinarja. Min-naħa tiegħu, fil-bidu tal-intervista, il-Bord tal-Għażla għandu jitlob lill-kandidat jiddikjara kull bidla fl-istatus tal-ħatra attwali tiegħu/tagħha mid-data tas-sottomissjoni tal-applikazzjoni.

5.6. L-applikanti prospettivi għandhom jaraw id-dispożizzjonijiet ġenerali marbuta ma' din is-sejha għall-applikazzjonijiet fejn jikkonċerna s-sottomissjoni ta' dikjarazzjoni ta' rikonoxximent tal-kwalifiki mingħand l-MFHEA, jew awtorità pertinenti oħra, kif applikabbli (ara l-fohloq aktar 'l isfel).

Sottomissjoni ta' Dokumentazzjoni

6.1. Il-kwalifiki u l-esperjenza li l-persuna jkollha għandhom jintwerew b'ċertifikati/trankrizzjonijiet u/jew dokumenti, li kopja tagħhom għandha tkun skennjata u mibgħuta permezz tar-Recruitment Portal fuq <https://edurecruitment.gov.mt>. Il-kandidati għandhom jipproduċu kopja tar-riżultat individwali maħruġ mid-Direttur tal-Eżamijiet għall-eżami/jiet ta' kwalifika li jsiru mid-Dipartiment tal-Eżamijiet f'kwalunkwe jew kull Livell Sec / "O" nieqes tagħhom fl-Ingliš, il-Matematika u l-Malti **sa l-aħħar ta' Frar 2023**.

6.2. Id-dokumenti oriġinali għandhom, mingħajr eċċezzjoni, jintwerew waqt l-intervista.

Proċeduri tal-Għażla

7.0. L-għażla tal-kandidati tkun f'żewġ stadji:

A. Eżami ta' Kwalifikazzjoni bil-Miktub għal SLSE (Parti 1)

7.1. L-eżamijiet kollha (Matematika, Ingliš u Malti) ser jikkonsistu f'eżami bil-miktub għal kull suġġett. Kull eżami jkun ta' siegħa u nofs (1 ½) immirat biex jevalwa l-kapaċità tal-kandidati. Il-kandidati jridu jiksbu klassifikazzjoni ta' 50% biex jgħaddu mill-eżami/jiet ta' kwalifikazzjoni, li jistgħu jiġu riveduti. Parti 1 se titmexxa mid-Direttur tal-Eżamijiet u l-Bord tal-Eżamijiet Pubbliċi Lokali. Għall-gwida tal-kandidati, kopja tas-sillabu tista' tinkiseb mill-link li ġejja: https://myexams.gov.mt/qualifying_examyllabusforSLSE.pdf.

7.2. Ir-registrazzjoni għall-eżami/jiet ta' kwalifikazzjoni ser tiftaħ minn nofsinhar (Ħin Ċentrali Ewropew) tal-11 ta' Novembru 2022 sas-17.15 (Ħin Ċentrali Ewropew) tat-2 ta' Diċembru 2022. Il-kandidati għandhom jirreġistraw għal wieħed jew aktar minn dawn l-eżamijiet ta' kwalifikazzjoni fuq: <https://myexams.gov.mt/applications> sas-17.15 (Ħin Ċentrali Ewropew) tat-2 ta' Diċembru 2022. Tkun applikabbli filas tal-eżami ta' €9.30 (mhux

rimborsabli) għal kull suġġett li tapplika għalih. L-eżamijiet ta' kwalifikazzjoni għall-SLSE se jsiru f'Jannar 2023.

7.3. Ta' min jinnota li l-applikanti li diġà għandhom fil-pussess tagħhom il-livell Ordinarju "O" Livell grad (A-C) u/jew Ċertifikat ta' Edukazzjoni Sekondarja (SEC grad 1-5) f'Livell 3 tal-MQF f'wieħed jew aktar minn dawn li ġejjin: Matematika, L-Ingliż jew il-Malti m'għandhomx għalfejn japplikaw għall-eżami ta' kwalifikazzjoni fejn għandhom pass, iżda għandhom jipprezentaw il-marka tal-pass tas-SEC / Livell "O" tagħhom.

7.4. L-applikanti li ma jissottomettux evidenza mid-dipartiment tal-eżamijiet li jkunu għaddew mill-kwalifikazzjoni tal-eżami/jiet kif stipulati fil-paragrafi 5.1 (iii sa v) sal-aħħar ta' Frar 2023 jiġu awtomatikament skwalifikati u jitqiesu bħala ineligibbli.

B. Intervista għal SLSE (Parti 2)

7.5. Fit-tieni parti, il-kandidati jintalbu joqogħdu għal intervista. L-intervista se titmexxa minn Bord tal-Għażla. L-intervisti jistgħu jsiru wara li jiġi ppubblikat ir-riżultat tal-eżami ta' kwalifika. Il-kandidati li ma jgħaddux mill-eżamijiet ta' kwalifikazzjoni tagħhom jiġu awtomatikament skwalifikati mil-lista tar-riżultati finali maħruġa mill-MEYR.

7.6. Il-kandidati eliġibbli jiġu mistiedna għal intervista fuq il-bażi li jissodisfaw il-kriterji kollha ta' eliġibilità mitluba kif stipulat taħt sezzjoni 5.

7.7. Tingħata kunsiderazzjoni xierqa lill-kandidati li, minbarra r-rekwiżiti indikati fil-paragrafi 7.1 sa 7.6, ikollhom esperjenza ta' xogħol rilevanti u ppruvata.

7.8. L-ordni finali tal-mertu tal-kandidati li jintgħażlu tiġi determinata mill-marki totali miksuba fl-intervista.

7.9. Il-marka massima għal dan il-proċess tal-għażla hija 100% u l-marka li persuna trid iġġib biex tgħaddi hija 50%.

7.10. Il-kandidati li jonqsu milli jattendu għall-intervista mingħajr raġuni eċċezzjonali fid-data/i stabbilita/i għandhom jitqiesu li abbandunaw il-proċess tal-għażla.

7.11. Ir-riżultat finali tal-proċess tal-għażla jiġi ppubblikat mill-Ministeru għall-Edukazzjoni, l-Ispport, iż-Żgħażaġġ, ir-Riċerka u l-Innovazzjoni (MEYR) u esebit fuq in-notice board tal-MEYR.

7.12. In-notifika tal-ħruġ tar-riżultat finali tinħareġ fuq il-websajt tal-MEYR u permezz tal-posta elettronika.

7.13. Petizzjonijiet lill-Kummissjoni dwar is-Servizz Pubbliku jistgħu jsiru biss fir-rigward tal-intervista. Il-Kummissjoni dwar is-Servizz Pubbliku mhux se jidhol fil-merti tal-marki miksuba fl-eżami/jiet ta' kwalifikazzjoni għall-SLSE. Il-petizzjonijiet għandhom jaslu għand il-Kummissjoni fi żmien għaxart (10) ijiem tax-xogħol mid-data li fiha n-notifika tal-pubblikazzjoni tar-riżultat tidher fuq il-websajt tal-MEYR.

Sottomissjoni tal-Applikazzjoni

8.1. (i) L-applikazzjonijiet għandhom jiġu sottomessi, għall-attenzjoni tal-Ministeru għall-Edukazzjoni, l-Ispport, iż-Żgħażaġġ, ir-Riċerka u l-Innovazzjoni, permezz tar-Recruitment Portal tal-Edukazzjoni **biss** f'dan l-indirizz: <https://edurecruitment.gov.mt>. L-applikazzjonijiet għandhom jinkludu Curriculum Vitae (li għandu jinkludi lista tal-kwalifiki tal-applikant). Dawk li japplikaw minn barra s-Servizz Pubbliku għandhom jipproduċu Ċertifikat tal-Kondotta li tali dokument irid ikun maħruġ mhux aktar minn xahar (1) qabel id-data tal-applikazzjoni, f'format PDF, li għandhom jintbagħtu permezz tal-Portal.

(ii) L-applikazzjonijiet għall-eżami/jiet ta' kwalifikazzjoni għandhom jiġu sottomessi fuq <https://myexams.gov.mt/applications> billi tħallas biss miżata tal-eżami ta' €9.30 kull wieħed (mhux rimborsabli) għal kull suġġett li tapplika għalih.

Id-data tal-għeluq tal-applikazzjonijiet għal 8.1 (i) u (ii) hija **17:15 (Hin Ċentrali Ewropew) ta' nhar il-Ġimgħa, 02 ta' Diċembru, 2022**. Ittra elettronika ġġenerata mill-komputer tintbagħat bħala rċevuta tal-applikazzjoni. Aktar dettalji dwar is-sottomissjoni tal-applikazzjonijiet jinsabu fid-dispożizzjonijiet generali msemmija hawn isfel.

8.2. L-applikanti għandhom jiżguraw li wara s-sottomissjoni tal-applikazzjoni tagħhom, għandha tinzamm kopja tal-irċevuta tal-ħlas riċevuta permezz ta' email, għal referenza futura. L-applikanti jitqiesu li applikaw sad-data u l-

hin tal-għeluq, **biss** jekk ikollhom din l-irċevuta.

8.3. Hija r-responsabbiltà tal-applikanti li ma jhallux sal-aħħar tletin (30) minuta biex jissottomettu l-applikazzjoni tagħhom.

8.4. Applikazzjonijiet li jaslu wara d-data u l-hin tal-għeluq (i.e. applikazzjonijiet tard) ma jiġux aċċettati.

8.5. Applikanti jingħataw sa jumejn (2) xogħol wara d-data tal-għeluq jew sa jumejn (2) xogħol mid-data tan-notifika, liema tiġi l-aħħar; biex jissottomettu dokumenti mhux korretti jew mhux mimlija kif suppost jew nieqsa.

Dispożizzjonijiet Ġenerali Oħra

9. Dispożizzjonijiet ġenerali oħra dwar din is-sejha għall-applikazzjonijiet, b'referenza partikolari għall-:

- benefiċċji applikabbli, kundizzjonijiet u regoli/regolamenti;
- bdil raġonevoli għall-persuni rreġistrati b'diżabbiltà;
- sottomissjoni ta' dikjarazzjoni ta' rikonoxximent dwar il-kwalifiki;
- pubblikazzjoni tar-riżultat;
- il-proċess sabiex tiġi sottomessa petizzjoni dwar ir-riżultat;
- eżami mediku;
- aċċess għall-formola tal-applikazzjoni u dettalji relatati
- żamma ta' dokumenti

Jistgħu jiġu aċċessati permezz tas-sit elettroniku tad-Divizjoni dwar Nies u Standards fl-indirizz <https://recruitmentintra.gov.mt/generalprovisions/GeneralProvisionsMT.pdf>.

Dawn id-dispożizzjonijiet ġenerali għandhom jiġu meqjusa bħala parti integrali minn din is-sejha għall-applikazzjonijiet.